

باب 19

اخراجی ماحصلات اور ان کا جسم سے باہر نکلنا

(Excretory Products and their Elimination)

حیوانات یا تو تحولی سرگرمیوں کے ذریعے یا بہت زیادہ کھالینے سے امونیا، یوریا، یورک ایسڈ، کاربن ڈائی آکسائیڈ، پانی اور آئن مثلاً Na^+ ، K^+ ، Cl^- فاسفیٹ، سلفیٹ وغیرہ کی وجہ اکٹھا کر لیتے ہیں۔ ان اشیاء کو مکمل یا جزوی طور پر جسم سے باہر نکالنا ضروری ہے۔ اس باب میں مشترک نائٹروجنی فضلہ کو دھیان میں رکھتے ہوئے ان سب چیزوں کو جسم سے نکالنے کا طریقہ بتایا گیا ہے۔ امونیا، یوریا اور یورک ایسڈ نائٹروجنی فضلہ کی اہم شکل ہے جسے حیوانات خارج کرتے ہیں۔ امونیا سب سے زیادہ زہریلا ہوتا ہے جسے نکالنے کے لیے بہت زیادہ پانی کی ضرورت ہوتی ہے۔ جب کہ یورک ایسڈ جو سب سے کم زہریلا ہوتا ہے اس کے نکلنے میں کم سے کم پانی کا نقصان ہوتا ہے۔

امونیا کے خارج ہونے کے طریقے کو امونوٹیلزم کہتے ہیں۔ ہڈی بردار مچھلیاں، پانی میں رہنے والے امفیبین اور پانی میں رہنے والے کیڑے امونوٹیلک ہوتے ہیں۔ امونیا جیسا کہ یہ آسانی سے حل پذیر ہوتی ہے۔ عموماً جسم کے سطح کے چاروں طرف نفوذ کے ذریعے خارج ہوتی ہے یا مچھلیوں میں گھمڑے کی سطح کے ذریعے امونیم آئن خارج ہوتا ہے۔ اس کے خارج ہونے میں گردہ کی کوئی اہم حصہ داری نہیں ہے۔ پانی کے تحفظ کے لیے بری توافق (Terrestrial Adaptation) کی ضرورت ہوتی ہے تاکہ حیوانات کم سے کم زہریلا نائٹروجنی فضلہ جیسے یوریا اور یورک ایسڈ پیدا کرے۔ پستانہ، بہت سارے خشکی امفی بیگز اور سمندری مچھلیاں زیادہ تر یوریا خارج کرتی ہیں اور اسے یوروٹیلک حیوانات کہتے ہیں۔ امونیا تول کے ذریعے پیدا ہوتی ہے جو ان حیوانات کے کلیجہ میں یوریا میں بدل جاتا ہے اور خون میں شامل ہو جاتا ہے جو وہاں چھنے کے بعد گردہ کے ذریعے خارج ہوتا ہے۔ کچھ یوریا حیوانات کے

19.1 انسانی نظام اخراج

19.2 پیشاب کا بننا

19.3 ٹیوبلس کے کام

19.4 مقطر کے ارتکاز کا

طریقہ کار

19.5 گردہ کے کام کی

باقاعدگی

19.6 مکجوریشن

19.7 اخراج میں دوسرے

عضلات کی

کارکردگی

19.8 اخراجی نظام کی


بیماریاں

گردے کے میٹرکس میں رہ جاتے ہیں جو ضروری ولوجویت برقرار رکھتا ہے۔ ریگنے والے جانور، پرندے بری اسنیل اور کیڑے نائٹروجنی فضلہ جیسے یورک ایسڈ کم سے کم پانی کے ساتھ پیسٹ کی صورت میں خارج کرتے ہیں اور انھیں یوریکوٹیلک حیوانات کہتے ہیں۔

حیوانات پر نظر ڈالنے کے بعد اس میں کئی طرح کی اخراجی ساخت کو دیکھا جاسکتا ہے۔ زیادہ تر غیر فقری جانوروں میں یہ بناوٹ آسان ٹیوبولر صورت میں ہوتی ہے جب کہ فقری جانوروں میں پیچیدہ ٹیوبولر عضو ہوتا ہے جسے گردے (Kidney) کہتے ہیں۔ کچھ بناوٹ کا تذکرہ یہاں کیا گیا ہے۔ پلیٹی ہیلیمینٹس میں پروٹونفریڈ یا فلم خلیہ اخراجی ساختیں۔ کچھ انیلیڈز اور سیفیلو کارڈیٹ (امفی آکسس) میں بھی فلم خلیہ یا پروٹونفریڈ کے ذریعہ عمل اخراج ہوتا ہے۔ پروٹونفریڈ یا کا اہم کام برقی اور سیال حجم کو ریگولیٹ کرنا ہے جسے اوسموریگولیشن کہتے ہیں۔ نفریڈ یا کچھ اور دوسرے انیلیڈز کی ٹیوبولر اخراجی ساخت ہے۔ نفریڈ یا نائٹروجنی فضلہ کو نکالنے میں اور برقی اور سیالی توازن کو برقرار رکھنے میں مدد کرتا ہے۔ مال پیگین، ٹیوبولز، تل چٹا کے علاوہ بہت سارے کیڑوں میں اخراجی ساخت ہوتی ہے۔ مال پیگین ٹیوبولر نائٹروجنی فضلہ کو نکالنے میں اور اوسموریگولیشن میں مدد کرتا ہے۔ کرٹیسنز جیسے جھینگا میں خارج کرنے کا کام انٹینل غدود یا گرین گلینڈ کرتا ہے۔

19.1 انسانی نظام اخراج (Human Excretory System)


انسانوں میں نظام اخراج ایک جوڑا گردہ، ایک جوڑا یورینر، ایک مثانہ اور ایک یوریتھرا سے مل کر بنا ہوتا ہے (شکل 19.1)۔ گردہ بھورے لال رنگ کا اور سیم کے بیچ کی شکل کی ساخت ہے جو شکمی جوف کے ظہری اندرونی دیوار کے



قریب آخری تھوریک اور تیسری لمبر وریٹر کی درمیانی سطح پر پایا جاتا ہے۔ ایک بالغ آدمی میں ہر گردہ کا اوسط وزن 120-170 گرام، لمبائی 10-12 cm چوڑائی 5-7 cm اور موٹائی 2-3 cm ہوتی ہے گردہ کے اندرونی جوفی سطح کے بیچ کی طرف ایک شگاف ہوتا ہے جسے ہانکم کہتے ہیں جس کے ذریعہ خون کی ٹلی، یورینر اور اعصاب اندر کی طرف جاتا ہے۔ ہانکم کے اندر کی طرف ایک چوڑی قیف کی شکل کی جگہ ہوتی ہے جسے رینل پیلوس کہتے ہیں جس میں پایا جانے والا ابھار کیلکس کہلاتا ہے۔ گردہ کے باہری حصہ میں ایک مضبوط کپسول ہوتا ہے۔ گردہ کے اندر میں دو حصہ ہوتے ہیں، باہری کارٹیکس اور اندر کے حصہ کو میڈولا کہتے ہیں۔ میڈولا تقسیم ہو کر کچھ مخروط کیت (میڈولری پیرامیڈز بناتا ہے جو آگے بڑھ کر کیلکس سے مل جاتا ہے۔ کارٹیکس میڈولری پیرامیڈ کے درمیان بڑھ کر رینال کالم بناتا ہے جسے برٹینی کا کالم کہتے ہیں (شکل 19.2)۔

شکل 19.1 انسانوں میں بولی نظام


ہر ایک گروہ میں تقریباً دس لاکھ پیچیدہ ٹیوبلس ساختیں ہوتی ہیں جنہیں نیران کہتے ہیں (شکل 19.3)، جو عملی اکائی ہے۔ ہر ایک نیران دو حصوں میں بننا ہوتا ہے جو گلو میرولس اور رینال ٹیوبول کہلاتا ہے۔ گلو میرولس کیپٹریز کا ایک گچھا ہے جو ایئر یول (Arteriole) کا بنا ہوتا ہے جو خود ہی رینال آرٹری کی پتلی شاخ ہوتا ہے۔ گلو میرولس سے خون رینل شریان (Efferent Arteriole) کے ذریعے جسم کے سبھی حصوں میں لے جایا جاتا ہے۔




شکل 19.2 گردے کی عمودی تراش (خاکہ)

رینل ٹیوبول کی شروعات ایک دوہری دیوار والے پیالے جیسے ساخت سے ہوتی ہے جسے بومینس کپسول کہتے ہیں (شکل 19.4)۔ جو گلو میرولس کو ڈھکے ہوتا ہے۔ گلو میرولس اور بومینس کپسول کو ایک ساتھ مال پیگمین باڈی یا رینل کپسول کہتے ہیں۔ یہ ٹیوبول آگے بڑھ کر ایک بہت ہی لچھے دار پروکسیمل کانولویٹیڈ ٹیوبول (PCT) کے جال کی

صورت اختیار کر لیتا ہے۔ اس ٹیوبول کا دوسرا حصہ ایک بال پن کی شکل کا ہینلے لوپ (Henle's Loop) لمب ہوتا ہے جس میں ایک نیچے کی طرف اور ایک اوپر کی طرف جاتا ہوا لمب پایا جاتا ہے۔ اوپر کی طرف بڑھتا ہوا لمب آگے بڑھ کر دوسرا بہت ہی زیادہ مڑا ہوا ٹیوبول حلقہ میں تبدیل ہو جاتا ہے جسے ڈسٹل کانولویٹیڈ ٹیوبول (DCT) کہتے ہیں۔ زیادہ تر نیرانوں کا DCTs سیدھے ایک ٹیوب میں جا کر کھلتا ہے جسے کلکٹنگ ڈکٹ (Collecting Duct) کہتے ہیں



شکل 19.3 بلڈ ویسل کے ساتھ نیران



شکل 19.4 مالی پیگمین کارپسل (رینال کارپسل)

کہتے ہیں جس میں سے بہت سارے ایک ساتھ جڑ کر کیلاؤسیز اور میڈولری پیرامیڈ کے ذریعے رینال پیلووس میں نکلتا ہے۔

نیفران مالی پیگمین کارپسل، PCT اور DCT گردہ کے کارٹیکل حلقہ میں پایا جاتا ہے جب کی لوپ آف ہینلے میڈولا کے اندر ہوتا ہے۔ زیادہ تر نیفران میں Loop of Henle بہت ہی چھوٹا ہوتا ہے اور میڈولا میں تھوڑا ہی اندر کی طرف جاتا ہے جسے کارٹیکل نیفرانز کہتے ہیں۔ کچھ نیفران میں Loop of Henle بہت بڑا ہوتا ہے اور میڈولا کے اندر تک جاتا ہے۔ اس طرح کے نیفران کو جکسٹا میڈولری نیفران کہتے ہیں۔ Efferent Arteriole جو گلوبولوس سے نکلتا ہے، رینال ٹیوبول کے چاروں طرف باریک کیپیلری کا جال بناتا ہے جسے پیرٹیو لریکپلریز کہتے ہیں۔ اس جال کا ایک چھوٹا سا ویکسل Henle's Loop کے برابر دور کر 'U' کی شکل Vasa Recta بناتا ہے۔ کارٹیکل نیفران میں Vasa Recta یا تو نہیں ہوتا ہے یا بہت ہی چھوٹا پایا جاتا ہے۔

19.2 پیشاب کا بننا (Urine Formation)

پیشاب کی تشکیل میں تین اہم عملیات جڑے ہوتے ہیں۔ جس کا نام گلوبولر فیلٹریشن، دوبارہ انجذاب اور افراز ہے، نیفران کے الگ الگ حصے میں انجام پاتا ہے۔

پیشاب کی تشکیل کا پہلا قدم خون کا چھننا ہے جسے گلوبولوس کے ذریعے پورا کیا جاتا ہے اور اسے گلوبولر فیلٹریشن کہتے ہیں۔ گردہ کے ذریعے ایک منٹ میں اوسطاً 1200-1100 ملی لیٹر خون چھننا ہے جو خون کا لگ بھگ 1/5 واں حصہ مقرر کرتا ہے جو ایک منٹ میں دل کے ہر ایک وینٹریکل کے ذریعے باہر نکلتا ہے۔ گلوبولر فیلٹریشن کے خون کے دباؤ کی وجہ سے تین تہ میں خون چھننا ہے، جو گلوبولر بلڈ ویسل کی اپی تھیلیئم، بومینس کپسول کی اپی تھیلیئم اور ان دونوں کے درمیان کی جھلی ہے۔ بومینس کپسول کا اپی تھیلیئم خلیہ جسے پوڈوسائٹز کہتے ہیں۔ اس قدر پیچیدہ طریقے سے سجا ہوتا ہے کہ پلازما کا تقریباً سبھی ترکیبی اجزاء سوائے پروٹین کے بومینس کپسول کے لیوین میں داخل ہوتا ہے۔ اس لیے اس طریقے کو بالا انجذاب (Ultra Filtration) سمجھا جاتا ہے۔

ایک منٹ میں گردہ کے ذریعے چھننے والے مقطر کی مقدار کو گلوبولر فیلٹریشن ریٹ (GFR) کہتے ہیں۔ ایک تندرست انسان میں GFR لگ بھگ ایک منٹ میں 125 ملی لیٹر یعنی 180 لیٹر ایک دن میں ہوتا ہے۔ گردہ میں گلوبولر فیلٹریشن کے باقاعدگی کے لیے مکمل طریقہ کار ہوتے ہیں۔ ایک اسی طرح کا اثر آفرین طریقہ کار جکسٹا گلوبولر ایپریٹس (JGA) ہے۔ JGA ایک خاص اثر پذیر حصہ ہے جو ڈسٹل کنولینیڈ ٹیوبل میں خلیوں کے ترمیم اور ان کے ملنے کی جگہ پر پائے جانے والے آفرینٹ آرٹیریول سے بنتا ہے۔ GFR میں گراؤٹ سے JG خلیہ تاثر ہوتا ہے جس سے رنین نکلتا ہے جو خون کے گلوبولر دباؤ کو ابھارتا ہے اور اس طرح GFR پھر عام حالت میں آ جاتا ہے۔ اگر ایک دن میں بننے والے 180 ملی لیٹر مقطر کی مقدار کا مقابلہ ایک دن میں

ہونے والے پیشاب (1.5 لیٹر) سے کیا جائے تو اس سے ظاہر ہوتا ہے کہ فلٹریٹ کا لگ بھگ 99 فی صد رینل ٹیوبل کے ذریعے Reabsorb ہو جاتا ہے۔ اس طریقے کو Reabsorption کہتے ہیں۔ اس طرح کا کام یا تو Active یا Passive طریقے سے نیران کے الگ الگ حصے میں پانی جانے والی ٹیوبلر اپی تھیلیل خلیہ میں ہوتا ہے جیسے مقطر میں پانی جانے والی چیز جیسے امینو ایسڈ، گلوکوز، Na^+ وغیرہ ایکٹو یا محاصل طریقے سے دوبارہ منجذب ہوتا ہے جب کہ نائٹروجنی اشیا غیر محاصل نقل و حمل کے ذریعہ منجذب ہوتا ہے۔ نیران کے شروعاتی حصہ میں پانی کا دوبارہ انجذاب غیر محاصل طریقے سے بھی ہوتا ہے (شکل 19.5)۔ پیشاب کی تشکیل میں نالی نما خلیہ چیزیں جیسے H^+ ، K^+ اور امونیا مقطر میں افراز کرتا ہے۔ پیشاب کی تشکیل میں ٹیوبلر افراز بھی اہم کردار ادا کرتا ہے کیوں کہ یہ جسم کے سیال کے برقی اور ایسڈ بیس توازن کو برقرار رکھنے میں مدد کرتا ہے۔


19.3 ٹیوبلز کے کام (Function of the Tubules)

پروکسیمل کنویلیوٹڈ ٹیوبل کی اندرونی دیوار میں ہر طرف سادہ ملب نما برش اپی تھیلیم ہوتا ہے (شکل 19.3) جو دوبارہ انجذاب کے لیے سطح کے رقبہ کو بڑھاتا ہے۔ اس حصے میں لگ بھگ سبھی ضروری غذاہیت والی خوراک اور 70-80 فی صدی برق پارے اور پانی دوبارہ منجذب کیا جاتا ہے۔ PCT مقطر میں ہائیڈروجن آئن، امونیا اور پوٹاشیم آئن کے خاص افراز اور اس HCO_3^- کے انجذاب کے ذریعے جسم کے سیال کا برقی توازن اور pH کو برقرار رکھنے میں مدد کرتا ہے۔

ہینلےز لوپ (Henle's Loop): دوبارہ انجذاب اس کے نچلے لمب میں سب سے کم ہوتا ہے۔ حالانکہ یہ حصہ میڈولری انٹراسٹیشیل سیال کی ولوجیت کو برقرار رکھنے میں اہم کردار ادا کرتا ہے۔ Loop of Henle کے گرتے ہوئے لمب میں پانی اندر جاسکتا ہے لیکن زیادہ تر برق پارہ نہیں جاسکتا ہے۔ مقطر جیسے جیسے نیچے جاتا ہے یہ اسے مرکنز کرتا ہے۔ اوپر کی طرف جاتا لمب پانی کو اندر نہیں جانے دیتا ہے لیکن برق پارے کو عالمی یا غیر عالمی طریقہ سے اندر جانے کی اجازت دیتا ہے۔ اس لیے جیسے جیسے مرکنز مقطر اوپر کی طرف جاتا ہے یہ برق پارہ میڈولری سیال میں شامل ہونے کی وجہ سے ہلکا یا غیر مرکنز ہوتا جاتا ہے۔

ڈسٹل کنویلیوٹڈ ٹیوبل (Distal Convoluted Tubule) (DCT): اس حصے میں Na^+ اور پانی کا مشروط انجذاب ہوتا ہے۔ DCT بھی امونیا، پوٹاشیم اور ہائیڈروجن آئمز کے خاص افراز اور HCO_3^- کے انجذاب میں مدد کرتا ہے تاکہ خون میں سوڈیم، پوٹاشیم توازن اور pH کو برقرار رکھ سکے۔

کلیکٹنگ ڈکٹ (Collecting Duct): یہ لمبا مسامہ گردہ کے کارٹیکس سے بڑھ کر میڈولا کے اندرونی حصہ تک جاتا ہے۔ ایک مرکنز کے پیدا ہونے کے لیے اس حصہ میں پانی کی زیادہ مقدار منجذب ہوتی ہے۔ یہ حصہ ولوجیت کو جاری رکھنے کے لیے میڈولری انٹراسٹیشیم میں کم مقدار میں یوریا جانے دیتا ہے۔ یہ H^+ اور K^+ آئنز کے خاص افراز کے ذریعے خون کا آئینک توازن اور pH کو برقرار رکھنے میں بھی مدد کرتا ہے (شکل 19.5)۔




شکل 19.5 نیران کے مختلف حصوں میں اہم اشیاء کا دوبارہ انجذاب اور افراز (تیر کا نشان اشیاء/ مادہ کے حرکت کے رخ کو بتاتا ہے)

19.4 مقطر کے ارتکاز کا طریقہ کار

(Mechanism of Concentration of the Filtrate)

پستانہ میں ایک مرکز پیشاب پیدا کرنے کی صلاحیت ہوتی ہے۔ اس میں پینلیر لوپ اور ویساریکٹا کا ایک اہم کردار ہوتا ہے۔ پینلیر لوپ کے دونوں لمب میں مقطر اٹنے رخ میں بہتا ہے اور اس طرح مخالف لہر پیدا ہوتی ہے۔ ویساریکٹا کے دونوں لمب کے ذریعے بھی خون کا بہاؤ مخالف سمت میں ہوتا ہے۔ پینلیر لوپ اور ویساریکٹا کے درمیان کی نزدیکی اور اس کے ساتھ ساتھ ان کی مخالف لہر اندرونی میڈولری انٹرا سٹیشیم کی طرف بڑھتی ہوئی ولوجیت، کو برقرار رکھنے میں مدد کرتا ہے، یعنی کارٹیکس میں 300 mOsm/L سے اندرونی میڈولا میں لگ بھگ 1200 mOsm/L تک۔ یہ گریڈینٹ NaCl اور یوریا کی وجہ سے ہوتا ہے۔ NaCl کا نقل و حمل پینلیر لوپ کے بڑھتے ہوئے لمب کے ذریعے

ہوتا ہے جو تبادلہ کے ذریعہ ویساریکٹا کے گرتے ہوئے لمب میں چلا جاتا ہے۔ پھر NaCl ویساریکٹا کے چڑھتے ہوئے حصے کے ذریعے انٹرا سٹیشیم میں واپس چلا جاتا ہے۔ اسی طرح یوریا کی تھوڑی مقدار پینلیز لوپ کے چڑھتے ہوئے پتلے حصے میں داخل ہوتی ہے جو کلیکٹینک ٹیوبل کے ذریعے انٹرا سٹیشیم میں واپس چلی جاتی ہے۔ اوپر بتائی گئی ساری چیزوں کا نقل و حمل پینلیز لوپ اور ویساریکٹا کے خاص سجاوٹ کے ذریعے ہوتا ہے جسے کاؤنٹر کریٹنٹ میکانزم کہتے ہیں (شکل 19.6)۔ یہ طریقہ کار میڈولری انٹرا سٹیشیم میں ارتکاز ڈھلان کو برقرار رکھنے میں مدد کرتا ہے۔ اس طرح کی انٹرا سٹیشیل ڈھلان کی وجہ سے پانی Collecting Tubule سے آسانی سے آتا جاتا رہتا ہے جس کی وجہ سے مقطر (پیشاب) مرتکز ہوتا ہے (شکل 19.6)۔ انسانی گردہ شروع میں بننے والے مقطر سے چار گنا زیادہ مرتکز پیشاب پیدا کرتا ہے۔ بے شک یہ پانی تحفظ کرنے کا ایک طریقہ کار ہے۔



شکل 19.6 نیفران اور ویساریکٹا میں مخالف لیئر طریقہ کار کو دکھاتا خاکہ

19.5 گردہ کے کام کی باقاعدگی (Regulation of Kidney Function)

گردہ کے کام کو ہارمونل فیڈ بیک طریقہ کار کے ذریعہ بخوبی مانیٹر اور ریگولیٹ کیا جاسکتا ہے جس میں ہائی پوٹھیلیمس، JGA اور کچھ حد تک دل حصہ لیتا ہے۔

جسم میں موجود اوسمورسپٹر خون کی مقدار یا جسم کے سیال کی مقدار اور آئینک ارتکاز میں تبدیلی سے تابکار ہوتا ہے۔ جس میں بہت زیادہ سیال کی کمی ہونے پر یہ ریسپٹر تابکار ہوتا ہے جو ہائی پوٹھیلیمس کو ابھارتا ہے جس کی وجہ سے نیورہائی و فائس سے نکلنے والا اینٹی ڈایورٹک ہارمون (ADH) یا ویسوپریسن خارج ہوتا ہے۔ ADH ٹیوبل کے آخری حصے سے پانی کے انجذاب کو تیز کرتا ہے جس کی وجہ سے ڈایورس نہیں ہوتا ہے۔ جسم کے سیال کی مقدار بڑھنے پر اوسمورسپٹرز نہیں کام کرنا بند کر دیتا ہے اور ADH کا نکلنا بھی کم ہو جاتا ہے جس کی وجہ سے فیڈ بیک کی مقدار مکمل ہو جاتی ہے۔ ویسوپریسن (ADH) کے خون کی نلی پر کھینچاؤ کی وجہ سے اس کا اثر گردہ کے کام پر بھی پڑ سکتا ہے۔ اس کی وجہ سے بلڈ پریشر بڑھتا ہے جس کے بنا پر گلو میرولر خون کے بہاؤ اور اس لیے GFR میں اضافہ ہوتا ہے۔

JGA ایک بہت ہی پیچیدہ باقاعدگی کردار ادا کرتا ہے۔ گلو میرولر خون کے بہاؤ یا گلو میرولر خونی تناؤ یا GFR میں کمی سے JG خلیہ تابکار ہوتا ہے جس کی وجہ سے رنین نکلتا ہے جو خون میں انجیوٹنسیوجین کو انجیوٹنسن I اور پھر انجیوٹنسن II میں بدل دیتا ہے۔ انجیوٹنسن II ایک طاقتور ویسوکونٹرکٹر ہونے کی وجہ سے گلو میرولر خونی تناؤ اور GFR کو بڑھاتا ہے۔ انجیوٹنسن II بھی اوٹریل کارٹیکس کو تابکار کرتا ہے جس کی وجہ سے الڈوسٹیرون نکلتا ہے۔ اس کی وجہ سے ٹیوبل کے اندر کے حصے سے پانی اور Na^+ کا انجذاب ہوتا ہے جس کی وجہ سے خونی تناؤ اور GFR میں بھی اضافہ ہوتا ہے۔ اس مشکل طریقے کار کو عموماً رنین انجیوٹنسن طریقہ کار کہتے ہیں۔

دل کے اٹریا کے خونی بہاؤ میں اضافہ ہونے سے اٹریل نیٹری یورٹک فیٹھر (ANF) نکلتا ہے۔ ANF کی وجہ سے ویسوڈائلیشن (خون کی نلی کا پھیلنا) ہوتا ہے اور خونی دباؤ میں کمی آتی ہے۔ اس لیے ANF طریقے کار کا کام رنین انجیوٹنسن کو قابو میں رکھنا ہے۔

19.6 مکچوریشن (Micturition)

نیفران کے ذریعے بنا ہوا پیشاب آخر میں پیشاب کی تھیلی میں آتا ہے جہاں یہ تب تک جمع رہتا ہے جب تک کہ مرکزی نظام اعصاب (CNS) کوئی رضا کارانہ اشارہ نہ دے۔ اس اشارہ کی شروعات پیشاب کی تھیلی میں کھینچاؤ سے ہوتی ہے جب یہ پیشاب سے بھرا ہوتا ہے۔ جس کے جواب میں تھیلی کی دیوار پر پائے جانے والا اسٹریچ ریسپٹر CNS کو اشارہ بھیجتا ہے۔ CNS پھر خبر دیتا ہے جس کی وجہ سے یوریتھرل اسفنکٹر کے پھیلنے کے ساتھ ساتھ تھیلی کے چکنے عضلہ میں کھینچاؤ شروع ہوتا ہے اور پھر پیشاب باہر نکلتا ہے۔ پیشاب کے باہر نکلنے کے طریقے کو مکچوریشن کہتے ہیں اور جس اعصابی طریقے سے ہوتا ہے اسے مکچوریشن ریفلکس کہتے ہیں۔ ایک بالغ آدمی اوسطاً ایک دن میں 1 سے 1.5 لیٹر پیشاب خارج کرتا ہے۔ پیشاب کا رنگ ہلکا پیلا جو پانی جیسا سیال ہے جس کا pH تھوڑا ایسڈک (pH

(6.0 - ہوتا ہے اور اس میں ایک مخصوص بو ہوتی ہے۔ اوسطاً ایک دن میں 25 سے 30 گرام یوریا باہر خارج ہوتا ہے۔ بہت ساری حالتوں کا اثر پیشاب کے خاصیت پر پڑتا ہے۔ پیشاب کے تجزیہ سے بہت سارے تھوکی بیماریاں اور گردہ کے خرابی کو جاننے میں مدد ملتی ہے۔ مثال کے طور پر پیشاب میں (گلائی کوسوریا) گلوکوز اور کیٹون باڈیز (کیٹونیوریا) کا پایا جانا شکر کی بیماری کو بتاتا ہے۔

19.7 دوسرے عضلات کا اخراج میں کردار

(Role of other Organs in Excretion)

گردہ کے علاوہ بھیچھڑا، لیور اور جلد بھی خارج ہونے والی چیزوں کو نکالنے میں مدد کرتا ہے۔ ہمارا بھیچھڑا زیادہ مقدار میں CO_2 (لگ بھگ 200 ملی لیٹر فی منٹ) اور پانی کی اہم مقدار بھی خارج کرتا ہے۔ جگر ہمارے جسم کا سب سے بڑا غدود بائل والے مادے مثلاً بیلی ریوین، بیلی ورڈن، کالسیٹرول ٹوٹے ہوئے اسٹیرائڈ ہارمونز، وٹامنز اور دوائیں خارج کرتا ہے۔ ان سے اکثر مادے بالآخر فضلے کے ساتھ باہر آ جاتے ہیں۔

جلد میں پائے جانے والے Sweat اور Sebaceous Glands اپنے افراز کی وجہ سے کچھ چیزیں نکال سکتی ہے۔ پسینا Sweat Gland سے پیدا ہوتا ہے جو پانی کی طرح کا سیال ہوتا ہے جس میں NaCl، کم مقدار میں یوریا، لیکٹک ایسڈ وغیرہ پایا جاتا ہے۔ پسینا کا پہلا کام جسم کی سطح کو ٹھنڈا رکھنا ہے۔ یہ کچھ چیزوں کو ہٹانے میں بھی کام آتا ہے۔ جیسا کہ اوپر بتایا گیا ہے Sebaceous Gland سبیم کے ذریعے کچھ چیزیں جسے اسٹیروئس، ہائڈروکاربن اور موم کو نکالتا ہے۔ یہ افراز جلد کے لیے ایک حفاظتی آلی خول فراہم کرتا ہے۔ کیا آپ کو معلوم ہے کہ لعاب کے ذریعے معمولی تعداد میں نائٹروجن والے مادے بھی خارج کئے جاتے ہیں؟

19.8 اخراجی نظام کی بیماریاں (Disorders of the Excretory System)

گردہ کے خرابی کی وجہ سے خون میں یوریا جمع ہو جاتا ہے جسے یوریمیا کہتے ہیں جو بہت ہی نقصان دہ ہوتا ہے۔ اس طرح کے مریض سے یوریا کو نکالا جاسکتا ہے، اس طریقہ کو ہیموڈائیالسیس کہتے ہیں۔ مناسب آرٹری سے خون چھن کر Dialysing Unit میں جاتا ہے جہاں پہلے ہی Anticoagulant جیسے Heparin اس میں رکھ دیتے ہیں۔ اس اکائی میں ایک مڑی ہوئی سیلوپین ہوتا ہے جس کے چاروں طرف Dialysing Fluid ہوتا ہے جس کا کمپوزیشن بالکل پلازما ہی کی طرح ہوتا ہے۔ سوائے نائٹروجنی فضلہ کو چھوڑ کر۔ ارتکازی ڈھلان کی وجہ سے اس نلی کے سورا دار سیلوپین جھٹی کے ذریعے سالموں کا آنا جانا ہوتا ہے۔ چونکہ نائٹروجنی فضلہ ڈائلائسنگ سیال میں نہیں ہوتا ہے اس لیے یہ چیز آرام سے باہر آ جاتی ہے اور خون صاف ہو جاتا ہے۔ اس میں Anti-heparin ڈالنے کے بعد پھر یہ صاف خون رگ کے ذریعے جسم میں واپس چلا جاتا ہے۔ یہ طریقہ دنیا بھر میں ہزاروں یوریمک مریضوں کے لیے تحفہ ہے۔

رینل کی ناکامی کو صحیح کرنے کے لیے بس گردہ کو بدلنا ہی ایک علاج ہے۔ منتقلی میں گردہ دینے والے بہتر یہ ہے کہ اس کا کوئی نزدیکی رشتے دار ہوتا کہ گردہ حاصل کرنے والے کے جسم کا حفاظتی نظام اسے واپس نہ کرے یا اس کا امکان کم ہو جائے۔ جدید کلینیکل طریقہ اس مشکل تکنیک کی کامیابی کی شرح بڑھا چکا ہے۔

رینل کیلولائی: پتھری یا نہ گھلنے والے نمکیات کا پتھر (مثلاً آگزیلیٹ وغیرہ) گردے کے اندر بن جاتے ہیں۔ گلو میریولونفرائٹس: گردے کے گلو میریولس میں انفیکشن۔

خلاصہ

بہت ساری نائٹروجنی چیزیں، آئیز CO₂ پانی وغیرہ جسم میں مختلف ذرائع سے جمع ہوتی ہیں جس کا زیادہ تر حصہ جسم کو ہومیوسٹائس میں رکھنے کے لیے باہر نکالنا ہوتا ہے۔ مختلف جانوروں میں نائٹروجنی فضلہ کی فطرت اور اس کے افراز کے طریقے مختلف ہوتے ہیں۔ یہ اس کے محل وقوع (پانی کی موجودگی) پر اعتماد کرتا ہے۔ امونیا، یوریا اور یورک ایسڈ اہم نائٹروجنی فضلہ ہے جو خارج ہوتا ہے۔

جانوروں میں پروٹونفریڈیا، نیفریڈیا، مالی پیگین ٹیوبلز، گرین گلیٹڈ اور گردہ خاص اعضائے اخراج ہیں۔ یہ نہ صرف نائٹروجنی فضلہ کو باہر نکالتا ہے بلکہ جسم کے سیال کا آئینہ اور ایسڈ-بیس توازن کو برقرار رکھنے میں بھی مدد کرتا ہے۔ انسان کا نظام اخراج ایک جوڑا گردہ، ایک جوڑا یورٹر، ایک پیشاب کی تھیلی اور ایک یوریتھرا پر مشتمل ہوتا ہے۔ ہر ایک گردہ میں دس لاکھ سے زیادہ ٹیوبلز ساخت ہوتی ہے جسے نیفران کہتے ہیں۔ نیفران گردہ کی فضلیاتی اکائی ہے جس میں دو حصہ ہوتے ہیں۔ گلو میریولس اور رینل ٹیوبل۔ گلو میریولس کیپیلرز کا ایک گچھا ہے جو آفرینٹ آرٹیریلز اور رینل آرٹری کی شاخوں کا بنا ہوتا ہے۔ یہ رینل ٹیوبل دوہرے دیوار والے بومینس کپسول کے ساتھ شروع ہوتا ہے اور پھر آگے ہینلیز لوپ (HL)، PCT اور DCT میں بنتا جاتا ہے۔ بہت سارے DCTs کا نیفران ایک ساتھ مل کر کلیٹک ڈکٹ میں کھلتا ہے جن میں سے کئی میڈولری پیرامیڈ کے ذریعہ رینل پیولس میں کھلتے ہیں۔ گلو میریولس چاروں طرف سے بومینس کپسول سے گھرا ہوتا ہے جسے مالی پیگین یا رینل کپسول کہتے ہیں۔

پیشاب کی تشکیل میں تین اہم عملیات ہوتے ہیں جو چھاننا، انجذاب اور افراز ہے۔ چھاننا ایک غیر چناؤ یافتہ طریقہ یہ جو گلو میریولر کیپیلری کے خونی دباؤ کو استعمال کرتے ہوئے گلو میریولس کے ذریعے ہوتا ہے۔ ایک منٹ میں لگ بھگ 1200 ملی لیٹر خون گلو میریولس کے ذریعے چھنتا ہے جو ایک منٹ میں بومینس کپسول قاعدہ میں اہم کردار ادا کرتا ہے۔ نیفران کے الگ الگ حصوں کے ذریعے لگ بھگ 99 فی صد مقطر کا انجذاب ہوتا ہے۔ PCT انجذاب اور چناؤی افراز کا اہم جگہ ہے۔ HL بنیادی طور پر انٹرا سٹیشیم کے اندر ولوجی ڈھلان (300 mOsm/L سے 1200 mOsm/L) کو برقرار رکھنے میں مدد کرتا ہے۔ DCT اور Collecting Duct کے ذریعے پانی اور کچھ خاص برق پارے کا انجذاب ہوتا ہے جو اوسموریگولیشن میں مدد کرتا ہے۔ ٹیوبلز ذریعے مقطر میں H⁺، K⁺ اور امونیا کا افراز ہوتا ہے جو جسمانی سیال کے pH اور آبی توازن کو برقرار رکھتا ہے۔

ایک کاؤنٹر کرینٹ طریقہ کار لوپ آف ہینلے اور ویساریکٹا کے دولبس کے درمیان کام کرتا ہے۔ مقطر مرکب ہوتا جاتا ہے جیسے جیسے وہ گرتے ہوئے لمب کے نیچے جاتا ہے لیکن چڑھتے ہوئے لمب کی طرف ہکا ہو جاتا ہے۔ اس سجاوٹ کے ذریعے انٹرا سٹیشیم میں برق پارے اور یوریا روک لیے جاتے ہیں۔ DCT اور کلیٹینگ ڈکٹ مقطر کو تقریباً چار گنا مرکب کر دیتا ہے (300 mOsm/L) سے لے کر 1200 mOsm/L تک)۔ یہ پانی کے تحفظ کا سب سے اچھا طریقہ ہے۔ پیشاب کی تھیلی میں پیشاب تب تک جمع رہتا ہے جب تک کہ CNS سے یوریتھرا کے ذریعہ نکلنے (مکچو ریشن) کے لیے اسے کوئی اشارہ نہ ملے۔ جلد، پھیپھڑے اور جگر بھی اخراج کے عمل میں مدد کرتے ہیں۔

مشق

- 1- گلو میرول فلٹریشن شرح (GFR) کی تعریف بتائیں۔
- 2- GFR کے خود اختیاری طریقہ کار کی وضاحت کریں۔
- 3- بتائیے کہ مندرجہ ذیل بیانات صحیح ہیں یا غلط؟
 - (a) مکچو ریشن ریفلکس کے ذریعے ہوتا ہے۔
 - (b) اے ڈی ایچ پانی کے اخراج میں مدد کرتا ہے، جس کی مدد سے پیشاب ہائپوٹانک ہو جاتا ہے۔
 - (c) بلڈ پلازما سے پروٹین۔ فری سیال مقطر ہو کر بومنس کپسول میں جاتا ہے۔
 - (d) پیشاب کے ارتکاز میں ہینلے کا لوپ اہم کردار ادا کرتا ہے۔
 - (e) قریب والے مڑے ہوئے ٹیوبول میں گلوکوز دوبارہ جذب ہو جاتا ہے۔
- 4- کاؤنٹر کرینٹ طریقہ کار کے بارے میں مختصر بیان کریں۔
- 5- جگر، پھیپھڑے اور جلد کے عمل اخراج میں کردار کی وضاحت کریں۔
- 6- مکچو ریشن ریفلکس کی وضاحت کریں۔
- 7- کالم I کے موزوں جواب کو کالم II سے لائن کے ذریعہ ملائیے۔

کالم I	کالم II
(a) امونوٹیلزم	(i) پرندے
(b) بومنس کپسول	(ii) پانی کا دوبارہ انجذاب
(c) مکچو ریشن	(iii) ہڈی والی مچھلیاں
(d) یوریکوٹیلزم	(iv) پیشاب کی تھیلی
(d) اے ڈی ایچ	(v) رینل ٹیوبول

- 8- اوسمورگیولیشن ریفلیکس کی وضاحت کریں۔
- 9- زمینی جانور عام طور پر یا تو یورینولیک یا یوریکولیک ہوتے ہیں نہ کہ امونولیک۔ کیوں؟
- 10- گردے کے کام میں جسکفلا گلو میرولر اپریٹس (JGA) کی کیا اہمیت ہے؟
- 11- مندرجہ ذیل کے نام بتائیں:
- (a) ایک کورڈاٹا جانور جس میں اخراجی ساخت فلیم خلیہ ہو
- (b) انسانی گردے میں میڈولری پیرامیڈ کے درمیان سے نکلتی کارٹیکل حصہ
- (c) کپیٹری کی ایک لوپ جو پینلر لوپ کے متواتر ہوتی ہے
- 12- خالی جگہوں کو بھریں:
- (a) پینلر لوپ کی چڑھتی لمب کا تعلق _____ سے ہے جبکہ اترتی لمب کا تعلق _____ سے۔
- (b) ٹیوبلز کے دور کے سروں پر پانی کا دوبارہ انجذاب _____ ہارمون کے ذریعہ عمل میں آتا ہے۔
- (c) ڈائی لائسس سیال میں پلازما میں پائے جانے والے سبھی اشیاء موجود ہوتے ہیں سوائے _____ کے۔
- (d) ایک صحت مند جوان انسان اوسط خارج کرتا ہے _____ گرام یوریا/دن